



## ДА СЕ ОБЈАВИ ВЕДНАШ

26 Септември, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: [bvelickovska@usaid.gov](mailto:bvelickovska@usaid.gov)

<http://macedonia.usaid.gov>

## СООПШТЕНИЕ ДО МЕДИУМИТЕ

### Проект на УСАИД им помага на македонските судови да ја подобрат ефикасноста во работењето

Задоволството на корисниците од работата на основните судови кои учествуваат во пилот програмата на Проектот за модернизација на судството финансиран од Агенцијата на САД за меѓународен развој (УСАИД), достигна 78%. Ова е резултат на примената на нови и поефективни административни методологии за зголемување на ефикасноста на судовите, како и резултат од обуките на судскиот персонал и подобрувањата на просторните услови спроведени во овие судови. Од почетокот на Проектот на УСАИД за модернизација на судството, десет основни судови во Македонија беа вклучени во пилот програмата. УСАИД е дел од мисијата на САД во Македонија.

"Во текот на изминатите пет години УСАИД, преку својот Проект за модернизација на судството, вложи повеќе од 13 милиони долари за поддршка на судските реформи во Македонија. ", рече Директорката на мисијата на УСАИД, Патриша Рейдер на неодамнешното пуштање во употреба на реновираните судски простории во Гевгелија. "Од тој износ, 2,8 милиони долари беа искористени за реновирање на судовие, зголемување на безбедноста и подобрување на информатичката технологија со цел да се промовира достоинството и ефикасноста на судовите и да се зголеми пристапот на граѓаните до судовите. "

Проектот за модернизација на судството соработуваше со Министерството за правда и судството на спроведувањето структурни и законски реформи за совладување на слабостите во судството и за надминување на клучните пречки во судските постапки со кои ќе се овозможи ефикасно и навремено решавање на споровите и извршување на судските одлуки. Овој проект завршува на 30 септември 2007. Некои од позначајните постигнувања на проектот се:

- Поддршка за донесување на закони за зајакнување на независноста и ефикасноста на судскиот систем, како Законот за самостоен судски буџет, Законот за парнична постапка, Законот за извршување, Уставните амандмани, Законот за судови и Законот за судскиот совет на Република Македонија;
- Намалување за 58% на заостанатите парнични предмети постари од три години во пилот судовите;
- Поддршка за основање на функционална Стручна служба на Судскиот буџетски совет;
- Целосна автоматизација на процесот на управување со судскиот буџет;
- Обуки, семинари, конференции, студиски патувања и јавни расправи за 5.519 учесници;
- Воведување на обука за судскиот административен персонал; и
- Стварање на кадар на едукатори за судии и останатите вработени во судовите.

#### БЕЛЕШКА ДО ИЗДАВАЧОТ:

Од 1993 година, американскиот народ преку УСАИД инвестираше во Македонија над 450 милиони долари. Во моментов се спроведуваат над 25 проекти во вредност од над 25 милиони долари. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните за потребите на модерната економија. УСАИД обезбедува ekonomska i humanitarna pomognost vo poveze od 100 zemji. За повеќе информации, посетете ја следнава веб страница <http://macedonia.usaid.gov>